

IV

(Informazzjoni)

INFORMAZZJONI MINN ISTITUZZJONIJIET, KORPI, UFFIĊĊJI U AĠENZIJI TAL-UNJONI EWROPEA

IL-QORTI TAL-AWDITURI

Sommarju tar-riżultati tal-awditi annwali tal-QEA li jirrigwardaw l-Aġenziji u l-korpi l-oħra tal-EU għas-sena finanzjarja 2016

(2017/C 417/01)

WERREJ

	<i>Paġna</i>
AKRONIMI TAL-AĠENZIJI U TAL-KORPI L-OHRA TAL-UE	3
SOMMARJU EŻEKUTTIV	5
MIN AHNA	5
X'AWDITAJNA	5
Tipi differenti ta' aġenziji jinsabu fi Stati Membri differenti tal-UE	5
Il-baġits u l-finanzjament tal-Aġenziji – židiet fl-oqsma ta' prijorità u fl-importanza tal-awtofinanzjament . .	7
Židiet fil-persunal fl-oqsma ta' prijorità	9
Arranġamenti għall-awditjar	9
X'SIBNA	10
Opinjoni favorvoli tal-awditjar dwar l-affidabbiltà tal-kontijiet għall-aġenziji kollha	10
Opinjoni favorvoli tal-awditjar dwar il-legalità u r-regularità tat-tranzazzjonijiet li fuqhom huma bbażati l-kontijiet għall-aġenziji kollha, hlief għall-EASO	10
Kwistjonijiet ta' importanza speċifika aċċennati mill-QEA	10
Sejbiet tal-awditjar oħra f'diversi oqsma	11
Riżorsi umani — kwistjoni ta' thassib f'xi każijiet	11
L-akkwist pubbliku jibqa' qasam suxxettibbli għal zbalji	11
Xenarju tal-IT divers fl-Aġenziji, minkejja li jwettqu attivitajiet li huma prinċipalment simili	12
Jehtieg li jsir titjib fil-konsulenza tal-IT u fil-ġestjoni tal-proġetti fl-EMA	13
Qed isir titjib fil-ġestjoni baġitarja, b'xi eċċezzjonijiet	14
B'mod ġenerali, l-evalwazzjonijiet esterni huma pożittivi	14

	<i>Paġna</i>
Ir-riżultati tal-awditjar tal-IAS jippermettulna niksbu stampa aktar komprensiva	14
Fil-biċċa l-kbira tal-kazijiet, is-segwitu għall-kummenti mis-snin preċedenti jinsab qed jipprogrressa kif mistenni	14
ANNEX I — Baġit u persunal tal-Aġenziji	16
ANNEX II — Kummenti li saru mill-QEA li ma jixhtux dubju fuq l-opinjoni tagħha	19
ANNEX III — Segwitu għall-kummenti miftuħa li ma jixhtux dubju fuq l-opinjoni tal-QEA	22

AKRONIMI TAL-AĠENZJI U TAL-KORPI L-OHRA TAL-UE

Akronimu	Isem shih	Fejn jinsabu
ACER	Aġenzija għall-Kooperazzjoni tar-Regolaturi tal-Energija	Ljubljana, is-Slovenja
BEREC	Uffiċċju tal-Korp ta' Regolaturi Ewropej tal-Komunikazzjonijiet Elettronici	Riga, il-Latvja
CdT	Ċentru tat-Traduzzjoni għall-Korpi tal-Unjoni Ewropea	Lussemburgu, il-Lussemburgu
Cedefop	Ċentru Ewropew għall-Iżvilupp ta' Tahriġ Professionali	Tessaloniki, il-Greċja
CEPOL	Aġenzija tal-Unjoni Ewropea għat-Tahriġ fl-Infurzar tal-Liġi	Budapest, l-Ungerija
CHAFEA	Aġenzija Eżekuttiva għall-Konsumatur, is-Sahha, l-Agrikoltura u l-Ikel	Lussemburgu, il-Lussemburgu
CPVO	Uffiċċju Komunitarju tal-Varjetajiet tal-Pjanti	Angers, Franza
EACEA	Aġenzija Eżekuttiva għall-Edukazzjoni, l-Awdjoviziv u l-Kultura	Brussell, il-Belġju
EASA	Aġenzija Ewropea tas-Sikurezza tal-Avjazzjoni	Cologne, il-Ġermanja
EASME	Aġenzija Eżekuttiva għall-Intrapriżi Żgħar u Medji	Brussell, il-Belġju
EASO	Uffiċċju Ewropew ta' Appoġġ fil-qasam tal-Asil	Valletta, Malta
EBA	Awtorità Bankarja Ewropea	Londra, ir-Renju Unit
ECDC	Ċentru Ewropew għall-Prevenzjoni u l-Kontroll tal-Mard	Stokkolma, l-Iżvezja
ECHA	Aġenzija Ewropea għas-Sustanzi Kimici	Helsinki, il-Finlandja
EEA	Aġenzija Ewropea għall-Ambjent	Copenhagen, id-Danimarka
EFCA	Aġenzija Ewropea għall-Kontroll tas-Sajd	Vigo, Spanja
EFSA	Awtorità Ewropea dwar is-Sigurtà fl-Ikel	Parma, l-Italja
EIGE	Istitut Ewropew għall-Ugwaljanza bejn is-Sessi	Vilnius, il-Litwanja
EIOPA	Awtorità Ewropea tal-Assigurazzjoni u l-Pensjonijiet tax-Xogħol	Frankfurt, il-Ġermanja
EIT	Istitut Ewropew tal-Innovazzjoni u t-Teknoloġija	Budapest, l-Ungerija
EMA	Aġenzija Ewropea għall-Medicini	Londra, ir-Renju Unit
EMCDDA	Ċentru Ewropew għall-Monitoraġġ tad-Droga u d-Dipendenza fuq id-Droga	Lisbona, il-Portugall

Akronimu	Isem shih	Fejn jinsabu
EMSA	Aġenzija Ewropea ghas-Sigurtà Marittima	Lisbona, il-Portugall
ENISA	Aġenzija tal-Unjoni Ewropea dwar is-Sigurtà tan-Netwerks u l-Infommazzjoni	Heraklion, il-Greċja
ERA	Aġenzija tal-Unjoni Ewropea għall-Ferroviji	Valenciennes, Franza
ERCEA	Aġenzija Eżekuttiva tal-Kunsill Ewropew għar-Riċerka	Brussell, il-Belġju
ESMA	Awtorità Ewropea tat-Titoli u s-Swieq	Parigi, Franza
ETF	Fondazzjoni Ewropea għat-Tahriġ	Turin, l-Italja
EUIPO	Uffiċċju tal-Proprietà Intellettuali tal-Unjoni Ewropea	Alicante, Spanja
eu-LISA	Aġenzija Ewropea għat-tmexxija operattiva tas-sistemi tal-IT fuq skala kbira fl-ispazju ta' libertà, sigurtà u ġustizzja	Tallinn, l-Estonja
EU-OSHA	Aġenzija Ewropea għas-Sigurtà u s-Saħha fuq il-Post tax-Xogħol	Bilbao, Spanja
Euratom	Aġenzija Fornitriċi tal-Euratom	Lussemburgu, il-Lussemburgu
EUROFOUND	Fondazzjoni Ewropea għat-Titjib tal-Kundizzjonijiet tal-Hajja u tax-Xogħol	Dublin, l-Irlanda
EUROJUST	L-Unità ta' Kooperazzjoni Ġudizzjarja tal-Unjoni Ewropea	L-Aja, in-Netherlands
EUROPOL	Uffiċċju Ewropew tal-Pulizija	L-Aja, in-Netherlands
FRA	Aġenzija tal-Unjoni Ewropea għad-Drittijiet Fundamentali	Vjenna, l-Awstrija
Frontex	Aġenzija Ewropea għall-Gwardja tal-Fruntiera u tal-Kosta	Varsavja, il-Polonja
GSA	Aġenzija tal-GNSS Ewropea	Praga, ir-Repubblika Ċeka
INEA	Aġenzija Eżekuttiva għall-Innovazzjoni u n-Netwerks	Brussell, il-Belġju
REA	Aġenzija Eżekuttiva għar-Riċerka	Brussell, il-Belġju
SRB	Bord Uniku ta' Riżoluzzjoni	Brussell, il-Belġju

SOMMARJU EŻEKUTTIV

Il-Qorti Ewropea tal-Awdituri (il-QEA) awditjat il-kontijiet u t-tranzazzjonijiet ta' bażi ta' 41 korp, uffiċċju u aġenzija (aġenziji) tal-Unjoni Ewropea għas-sena finanzjarja 2016. Il-QEA harġet opinjonijiet mhux kwalifikati (favorevoli) tal-awditjar dwar il-kontijiet tal-aġenziji kollha u dwar it-tranzazzjonijiet ta' bażi għall-aġenziji kollha hliet għal waħda (EASO).

Għalkemm il-kontijiet tal-aġenziji pprezentaw stampa ġusta tas-sitwazzjoni finanzjarja u ekonomika tagħhom, u t-tranzazzjonijiet li fuqhom huma bbażati l-kontijiet kienu legali u regolari fil-biċċa l-kbira tal-każijiet, għad hemm lok għal titjib, kif ġie rrapportat f'xi whud mill-paragrafi ta' *osservazzjonijiet* u dwar *kwistjonijiet oħra* tal-QEA, kif ukoll fil-kummenti *dwar is-sejbiet tal-awditjar li ma jixhtux dubju fuq l-opinjonijiet tal-awditjar*.

Dan id-dokument jipprovi sommarju tar-riżultati ta' dawn l-awditi. Huwa għandu l-għan li jiffaċilita l-analiżi u t-tqabbil tar-Rapporti Annwali Speċifiċi (RAS) tal-QEA għal dawn l-aġenziji. L-opinjonijiet u l-kummenti tal-QEA, kif ukoll ir-risposti għalihom, jistgħu jinstabu fir-RAS rispettivi. Dan is-sommarju mhuwiex rapport jew opinjoni tal-awditjar.

MIN AHNA

Il-Qorti hija l-istituzzjoni tal-UE li tawditja l-finanzi tal-UE. Il-missjoni tal-Qorti hija li tikkontribwixxi għat-titjib tal-ġestjoni finanzjarja tal-UE, tippromwovi l-obbligu ta' rendikont u t-trasparenza, u taġixxi bhala l-gwardjan indipendenti tal-interessi finanzjarji taċ-ċittadini tal-Unjoni. Ir-rwol tal-Qorti bhala l-awditur indipendenti estern tal-UE huwa li tiċċekkja li l-fondi tal-UE jiġu kkontabilizzati b'mod korrett, li jingabru u jintnefqu f'konformità mar-regoli u r-regolamenti rilevanti u li jkunu kisbu valur għall-flus. Fil-limiti ta' dan il-mandat il-Qorti teżamina, kull sena, il-kontijiet u t-tranzazzjonijiet li fuqhom huma bbażati, għall-istituzzjonijiet u l-aġenziji kollha tal-UE.

X'AWDITAJNA

Tipi differenti ta' aġenziji jinsabu fi Stati Membri differenti tal-UE

L-aġenziji huma entitajiet legali distinti stabbiliti permezz ta' att ta' leġiżlazzjoni sekondarja biex iwettqu kompiti tekniċi, xjentifiċi jew maniġerjali li jghinu lill-istituzzjonijiet tal-UE jfasslu u jimplementaw il-politiki. Huma għandhom viżibbiltà għolja fl-Istati Membri u għandhom ukoll influwenza sinifikanti fuq it-tfassil ta' politiki u t-teħid ta' deċiżjonijiet kif ukoll fuq l-implimentazzjoni ta' programmi f'oqsma ta' importanza kbira għall-hajja ta' kuljum taċ-ċittadini Ewropej, eż. is-saħħa, is-sikurezza, is-sigurtà, il-libertà u l-ġustizzja. Skont xi jkunu l-istruttura u l-kompitu tagħhom, tista' ssir distinzjoni bejn aġenziji decentralizzati, korpi oħra, u aġenziji eżekuttivi tal-Kummissjoni. F'dan is-sommarju, ir-referenzi għal aġenziji speċifiċi jsiru permezz tal-użu ta' abbrevjazzjonijiet tal-ismijiet shah tagħhom, liema abbrevjazzjonijiet huma pprovduti fil-lista ta' akronimi fil-bidu tar-rapport.


It-32 aġenzija decentralizzata għandhom rwol importanti fit-thejija u fl-implimentazzjoni tal-politiki tal-UE, speċjalment għal kompiti ta' natura teknika, xjentifika, operazzjonali u/jew regolatorja. L-għan tagħhom huwa li jippermettu lill-Kummissjoni tikkonċentra fuq it-tfassil ta' politika u tirrinforza l-kooperazzjoni bejn l-UE u l-gvernijiet nazzjonali billi jiġbru flimkien il-kompetenzi tekniċi u speċjalizzati miż-żewġ naħat. Aġenziji decentralizzati jiġu stabbiliti għal perjodu indefinit u jinsabu madwar l-UE (*ara l-Figura 1*).

It-tliet **korpi l-oħra** huma **l-EIT, il-Euratom u l-SRB**. L-EIT f'Budapest huwa korp indipendenti u decentralizzat tal-UE li jiġbor flimkien riżorsi xjentifiċi, kummerċjali u edukattivi biex jistimula l-kapaċità ta' innovazzjoni tal-Unjoni. Il-Euratom fil-Lussemburgu nholoq biex jappoġġa l-għanijiet tat-Trattat li jstabbilixxi l-Komunità Ewropea tal-Energija Atomika. L-SRB fi Brussell huwa l-awtorità ewlenija tal-Mekkanizmu Uniku ta' Riżoluzzjoni fl-Unjoni Bankarja Ewropea. Il-missjoni tiegħu hija li jiżgura r-riżoluzzjoni ordnata ta' banek f'diffikultà, b'impatt kemm jista' jkun minimu fuq l-ekonomija reali u fuq il-finanzi pubbliċi tal-Istati Membri tal-UE u oħrajn.

Is-sitt **aġenziji eżekuttivi tal-Kummissjoni** huma fdati b'kompiti relatati mal-ġestjoni ta' wiehed jew aktar mill-programmi tal-Unjoni u huma stabbiliti għal perjodu ta' zmien determinat. Huma jinsabu fi Brussell (**EACEA, EASME, ERCEA, INEA, REA**) u fil-Lussemburgu (**CHAFEA**).

Figura 1

Fejn jinsabu l-Aġenziji fl-Istati Membri



Il-baġits u l-finanzjament tal-Aġenziji — židiet fl-oqsma ta' prijorità u fl-importanza tal-awtofinanzjament

Il-maġġoranza tal-aġenziji huma ffinanzjati kważi kompletament mill-baġit ġenerali tal-UE, u xi whud minnhom huma awtofinanzjati kompletament jew parzjalment (ara r-ripartizzjoni fit-*Tabella 1*). L-**ERA** se ssir awtofinanzjata parzjalment mhux aktar tard minn Ġunju 2019.

Tabella 1

It-tipi u l-finanzjament tal-aġenziji

	Iffinanzjati minn		
	Principlment mill-baġit ġenerali tal-UE	Principlment awtofinanzjati	Baġit tal-UE, kontribuzzjonijiet u/jew tariffi mill-Istati Membri (awtofinanzjati parzjalment)
Aġenziji decentralizzati	24	2 CPVO, EUIPO	6 EASA, EBA, ECHA, EIOPA, EMA, ESMA
Korpi oħra	2 EIT, Euratom	1 SRB	—
Aġenziji eżekuttivi tal-Kummissjoni	6 EACEA, REA, ERCEA, EASME, INEA, CHAFAE	—	—

It-total tal-baġit għall-2016 tal-aġenziji kollha (minbarra l-SRB, bil-mandat u l-mekkaniżmu speċifiki tiegħu), ammonta għal madwar EUR 3,4 biljun (2015: EUR 2,8 biljun) li huwa ekwivalenti għal madwar 2,4 % tal-baġit ġenerali 2016 tal-UE (2015: 2,0 %). Din iż-żieda hija principlment dovuta għall-aġenziji li jahdmu fuq kwistjonijiet relatati mal-Industrija, ir-Riċerka u l-Energija (EUR 358 miljun addizzjonali) u mal-Libertajiet ċivili, il-Ġustizzja u l-Intern (EUR 174 miljun addizzjonali). Mill-baġit ta' EUR 3,4 biljun, madwar EUR 2,3 biljun ġew iffinanzjati mill-baġit ġenerali tal-UE, filwaqt li madwar EUR 1 biljun ġew iffinanzjati minn tariffi u wkoll minn kontribuzzjonijiet diretti mill-Istati Membri, mill-pajjiżi tal-EFTA, eċċ.

Barra minn hekk, l-**SRB**, li ġie stabbilit bir-Regolament SRM li jappoġġa l-Mekkaniżmu Uniku ta' Riżoluzzjoni, ibbaġitja madwar EUR 11,8 miljun f'kontribuzzjonijiet minn Istituzzjonijiet ta' Kreditu sabiex sal-2023, jistabbilixxi bis-shih il-Fond Uniku ta' Riżoluzzjoni.

Għalhekk, it-total tal-baġit għall-2016 tal-aġenziji kollha inkluż l-SRB ammonta għal madwar EUR 15,2 biljun. Dettalji dwar il-baġits individwali tal-aġenziji jingħataw fl-*Anness I*.

Figura 2

Is-sorsi ta' finanzjament tal-agenziji għall-2016





Figura 3

Il-baġits tal-agenziji f'miljuni ta' EUR



Židiet fil-persunal fl-oqsma ta' prijorità

Fi tmien l-2016, l-aġenziji kienu jimpjegaw 10 364 membru tal-persunal (2015: 9 848) ⁽¹⁾, ⁽²⁾. Bhal fis-sena preċedenti, l-akbar żieda fl-ghadd ta' membri tal-persunal sehhet f'aġenziji li jittrattaw kwistjonijiet relatati mal-Industrija, ir-Riċerka u l-Energija (110), il-Libertajiet Ċivili, il-Ġustizzja u l-Intern (177) u l-Affarijiet Ekonomiċi u Monetarij (85). Dettalji dwar l-ghadd ta' membri tal-persunal tal-aġenziji individwali jinghataw fl-*Anness I*.

Arranġamenti għall-awditjar

L-Artikolu 287 tat-Trattat dwar il-funzjonament tal-Unjoni Ewropea ⁽³⁾ jistabbilixxi li l-QEA trid teżamina l-kontijiet tal-aġenziji kollha stabbiliti mill-Unjoni sa fejn l-att kostitutiv rilevanti ma jipprekludix dan l-eżami. Għalhekk, ahna awditjajna 41 aġenzija u hriġna opinjonijiet dwar l-affidabbiltà tal-kontijiet tagħhom u dwar il-legalità u r-regolarità tat-tranzazzjonijiet li fuqhom huma bbażati għas-sena li ntemmet fil-31 ta' Diċembru 2016.

Il-qafas leġiżlattiv attwali jiddefinixxi l-arranġamenti għall-awditjar tal-kontijiet tal-aġenziji, kif inhu pprezentat fit-*Tabella 2*.

Tabella 2

Arranġamenti għall-awditjar tal-kontijiet tal-aġenziji

Aġenziji	Awditjati minn	
	Il-QEA	Ditta tal-awditjar u l-QEA
Aġenziji decentralizzati	2	30
Korpi oħra	1 ⁽¹⁾	2
Aġenziji eżekuttivi	6	—

⁽¹⁾ Minhabba r-rizorsi u l-operazzjonijiet limitati tal-Aġenzija Fornitriċi tal-Euratom, din tiġi awditjata mill-QEA biss.

Il-kontijiet annwali ta' 32 aġenzija ġew ivverifikati minn awdituri indipendenti esterni (ditti tal-awditjar) skont l-Artikolu 208(4) tar-Regolament Finanzjarju tal-UE ⁽⁴⁾ u l-Artikolu 107(1) tar-regolament finanzjarju qafas għall-aġenziji ⁽⁵⁾. Ahna eżaminajna x-xogħol tad-ditti tal-awditjar skont l-istandards internazzjonali tal-awditjar. Dan l-eżaminar ipprova aċċertament adegwat biex nibbażaw l-opinjonijiet tal-awditjar proprji tagħna fuq l-affidabbiltà tal-kontijiet bl-użu tax-xogħol tad-ditti tal-awditjar. Għad-disa' aġenziji li jifdal, l-affidabbiltà tal-kontijiet ġiet awditjata minna biss. Bhal fis-sena preċedenti, il-QEA baqgħet esklussivament responsabbli għall-awditjar tal-legalità u r-regolarità tat-tranzazzjonijiet li fuqhom huma bbażati l-kontijiet tal-aġenziji kollha.

Minbarra l-aġenziji awditjati mill-QEA, hemm tliet aġenziji relatati mad-difiża (l-Aġenzija Ewropea għad-Difiża, l-Istitut Ewropew għall-Istudji fuq is-Sigurtà, u ċ-Centru Satellitari tal-Unjoni Ewropea) li jaqgħu taht l-awtorità tal-Kunsill u li huma ffinanzjati permezz ta' kontribuzzjonijiet mill-Istati Membri. Dawn ma jgħux awditjati mill-QEA, iżda minn awdituri indipendenti esterni oħra. Fl-Analiżi Panoramika tagħna tal-2014 ⁽⁶⁾ dwar l-arranġamenti tal-UE fir-rigward tal-obbligu ta' rendikont u tal-awditjar pubbliku, ahna sibna li ma kien hemm l-ebda raġuni konvinċenti għall-mandati tal-awditjar differenti għal dawn l-aġenziji.

⁽¹⁾ Il-persunal jinkludi uffiċjali, persunal temporanju u kuntrattwali kif ukoll esperti nazzjonali sekondati.

⁽²⁾ Iċ-ċifri tal-persunal għall-2015 ġew aġġornati bbażat fuq id-*data* pprovduta mill-aġenziji.

⁽³⁾ ĠU C 326, 26.10.2012, p. 47.

⁽⁴⁾ Ir-Regolament (UE, Euratom) Nru 966/2012 tal-Parlament Ewropew u tal-Kunsill (ĠU L 298, 26.10.2012, p. 1).

⁽⁵⁾ L-Artikolu 107 tar-Regolament Delegat tal-Kummissjoni (UE) Nru 1271/2013 (ĠU L 328, 7.12.2013, p. 42).

⁽⁶⁾ Analiżi Panoramika tal-QEA – Lakuni, duplikazzjonijiet u sfidi: analiżi panoramika tal-arranġamenti tal-UE fir-rigward tal-obbligu ta' rendikont u tal-awditjar pubbliku

X'SIBNA**Opinjoni favorevoli tal-awditjar dwar l-affidabbiltà tal-kontijiet għall-aġenziji kollha**

Il-kontijiet finali tal-41 aġenzija kollha jipprezentaw b'mod ġust, fl-aspetti materjali kollha, il-pożizzjoni finanzjarja tagħhom fil-31 ta' Diċembru 2016 u r-riżultati tal-operazzjonijiet tagħhom u l-flussi tal-flus tagħhom għas-sena li ntemmet dakinhar, skont id-dispożizzjonijiet tar-regolamenti finanzjarji applikabbli u r-regoli kontabilistiċi adottati mill-Uffiċjal tal-Kontabbiltà tal-Kummissjoni.

Opinjoni favorevoli tal-awditjar dwar il-legalità u r-regolarità tat-tranzazzjonijiet li fuqhom huma bbażati l-kontijiet għall-aġenziji kollha, hlief għall-EASO

Ahna kkonkludejna li għal 40 aġenzija, it-tranzazzjonijiet li fuqhom huma bbażati l-kontijiet annwali għas-sena li ntemmet fil-31 ta' Diċembru 2016 kienu legali u regolari fl-aspetti materjali kollha.

Ahna hriġna opinjoni kwalifikata dwar il-legalità u r-regolarità tat-tranzazzjonijiet li fuqhom huma bbażati l-kontijiet tal-EASO. Il-kwalifika tirreferi għal żewġ proċeduri ta' akkwist fejn ma kienx hemm konformità adegwata mal-prinċipji tal-akkwist pubbliku.

Kwistjonijiet ta' importanza speċifika aċċennati mill-QEA

Ahna hriġna *paragrafi ta' osservazzjonijiet* ⁽⁷⁾ għaż-żewġ aġenziji li huma bbażati f'Londra, l-EBA u l-EMA, rigward id-deċiżjoni tar-Renju Unit li johroġ mill-Unjoni Ewropea. Il-kontijiet tal-EBA u tal-EMA u n-noti relatati kienu thejjew fuq il-bażi tal-informazzjoni limitata li kienet disponibbli fid-data ta' meta dawn gew iffirmati, u kienu għadhom ma jipprovdux stima affidabbli tal-ispejjeż futuri li jirriżultaw mill-waqfien tal-attivitajiet fir-Renju Unit u mill-ispostament tagħhom għal postijiet oħra. Ahna rreferenja wkoll għar-riskju li jkun hemm tnaqqis fid-dhul wara l-hruġ tar-Renju Unit mill-UE, u r-riskju li l-ispostament ta' dawn l-aġenziji jwassal għal telfien ta' għarfien espert, li min-naha tiegħu jista' jkun ta' riskju għall-kontinwità tal-operat.

Ahna hriġna seba' *paragrafi dwar kwistjonijiet oħra* ⁽⁸⁾ li jirrigwardaw l-impatt li l-hruġ tar-Renju Unit mill-Unjoni Ewropea jista' jkollu fuq id-dhul u l-attivitajiet ta' bosta aġenziji li mhumiex ibbażati f'Londra. Is-CPVO, l-EASA, l-ECHA, l-EIOPA, l-ESMA u l-EUIPO jistgħu jiffaċċjaw tnaqqis fid-dhul b'riżultat dirett tat-tnaqqis fl-attivitajiet li jiġġeneraw tariffi fir-Renju Unit. Il-GSA topera unitajiet tekniċi li jinsabu fir-Renju Unit, u li l-istatus tagħhom għadu jrid jiġi ddeterminat.

Fil-każ tal-SRB, ahna hriġna *paragrafu ta' osservazzjonijiet* dwar il-qafas ta' kontroll stabbilit għall-kalkolu tal-kontribuzzjonijiet mill-Istituzzjonijiet ta' Kreditu għall-Fond Uniku ta' Riżoluzzjoni. Ahna enfasizzajna li l-kontribuzzjonijiet għall-Fond jiġu kkalkulati fuq il-bażi ta' informazzjoni pprovduta mill-Istituzzjonijiet ta' Kreditu lill-Bord permezz tal-awtoritajiet ta' riżoluzzjoni nazzjonali. Madankollu, ir-Regolament SRM ma jipprevedix qafas ta' kontroll, komprensiv u konsistenti, li jiżgura l-affidabbiltà ta' din l-informazzjoni. Barra minn hekk, ahna osservajna li l-metodoloġija użata għall-kalkolu tal-kontribuzzjonijiet u stabbilita fil-qafas legali hija kumplessa hafna, li jirriżulta f'riskju għall-preċiżjoni. Minbarra dan, il-Bord ma jistax jirrilaxxa dettalji dwar il-kalkoli tal-kontribuzzjonijiet, li saritilhom valutazzjoni tar-riskju, għal kull Istituzzjoni ta' Kreditu, billi dawn huma interkonnessi u jinkludu informazzjoni kunfidenzjali dwar Istituzzjonijiet ta' Kreditu oħra. Dan jaffettwa t-trasparenza ta' dawn il-kalkoli.

Ahna hriġna wkoll *paragrafi dwar kwistjonijiet oħra* li jirrigwardaw id-dghufijiet fil-proċeduri ta' akkwist li twettqu mill-Entitajiet Guridiċi taċ-Ċentri ta' Għarfien u Innovazzjoni tal-EIT, u l-fatt li r-riżorsi umani tal-EIT huma limitati wisq biex jitrattaw il-volum akbar ta' xogħolhom.

Għas-CdT, ahna inkludejna *paragrafu dwar kwistjonijiet oħra* li jirrigwardaw il-fatt li bosta aġenziji qed jagħmlu użu dejjem akbar minn soluzzjonijiet interni u soluzzjonijiet alternattivi oħra għat-traduzzjoni. Dan jimplika li l-kapaċità tas-CdT mhijiex qed tintuża sal-massimu possibbli, u li qed ikun hemm duplikazzjoni tal-ispejjeż kemm għall-iżvilupp tas-sistemi kif ukoll għall-ispejjeż operazzjonali tat-traduzzjoni fil-livell Ewropew. L-użu akbar ta' soluzzjonijiet alternattivi għat-traduzzjoni mill-aġenziji l-oħra jqiegħed f'riskju l-mudell kummerċjali tas-CdT.

⁽⁷⁾ Il-*paragrafi ta' osservazzjonijiet* jiġbdu l-attenzjoni għal kwistjonijiet importanti li huma fundamentali biex il-qarrejja jifhemu l-kontijiet.

⁽⁸⁾ Il-*paragrafi dwar kwistjonijiet oħra* jintużaw biex jiġu kkomunikati kwistjonijiet importanti minbarra dawk li jkun u pprezentati jew iddivulgati fil-kontijiet annwali.

Sejbiet tal-awditjar oħra f'diversi oqsma

Ahna rrapportajna wkoll total ta' 115-il sejba tal-awditjar, "kummenti" (2015: 90) li jaffettwaw 34 aġenzija (2015: 37) biex naċċennaw kwistjonijiet ta' importanza u biex nindikaw li hemm lok għal titjib. Harsa generali lejn il-kummenti li saru għal kull wahda mill-aġenziji tinghata fl-Anness II.

Riżorsi umani — kwistjoni ta' thassib f'xi kazijiet

Ir-reklutaġġ adegwat ta' persunal huwa element kruċjali għall-istabbiltà u l-effiċjenza tal-operazzjonijiet tal-aġenziji, u għall-kapaċità tagħhom biex jimplementaw il-programmi ta' hidma. Ahna sibna li seba' aġenziji kienu affettwati minn problemi relatati mal-ġestjoni tar-riżorsi umani u kwistjonijiet oħra relatati mal-persunal, inklużi dawran frekwenti hafna tal-persunal, nuqqasijiet fil-proċeduri ta' reklutaġġ u postijiet battala li kienu okkupati minn persunal *interim* għal perjodu twil ta' żmien.

Tliet aġenziji (il-Frontex, is-CEPOL u l-BEREC) kellhom diffikultajiet biex isibu kandidati xierqa bil-profil mehtieg, li huwa possibbilment relatat mal-koeffiċjent ta' korrezzjoni tas-salarji li jiġi applikat għall-pajjiż ospitanti (66,7 %, 69 % u 76,5 % rispettivament). Fejn instabu kandidati xierqa, l-għadd ta' membri tal-persunal li setghu jiġu rreklutati mill-pajjiż ospitanti kien sproporzjonatament oghla minn dak għal persunal minn Stati Membri oħra. Sabiex jattira l-kandidati, il-Frontex irrekluta 14-il membru tal-persunal fi grad oghla milli seta' skont ir-Regolamenti tal-Persunal. Għaż-żewġ aġenziji l-oħra ġie osservat li kien hemm dawran frekwenti hafna tal-persunal, li jista' jkollu impatt fuq il-kontinwità tal-operat u fuq il-kapaċità tal-aġenziji biex jimplementaw l-attivitajiet ipplanati fil-programmi ta' hidma tagħhom. Għas-CEPOL, raġuni possibbli oħra għad-diffikultajiet fir-reklutaġġ hija l-kompetizzjoni ma' korp iehor tal-UE li jinsab f'Budapest (l-EIT).

Tliet Aġenziji (l-EMA, l-EIT, l-ECDC) kienu qed jiffaċċjaw sfidi relatati mal-organizzazzjoni. Mill-2014 'l hawn, l-EMA għaddiet minn żewġ riorganizzazzjonijiet kbar, inkluża r-riallokazzjoni interna ta' pożizzjonijiet maniġerjali fil-livell superjuri u dak intermedju. Ir-riallokazzjoni ta' persunal ewlieni fl-oqsma tal-IT u l-amministrazzjoni ma rnexxiet, u kkawżat riskju materjali ta' instabbiltà għall-Aġenzija u għall-operazzjonijiet tagħha. Id-Direttur tal-EIT inbidel erba' darbiet minn meta din l-aġenzija nholqot fl-2008, sa Lulju 2014. Minn Awwissu 2014 'il hawn, il-pożizzjoni tad-Direttur imtliet fuq bażi *ad interim*, kif ġara wkoll minn Frar 2013 'il hawn għal pożizzjoni manijerjali oħra, sitwazzjoni li tmur kontra l-limitu massimu ta' sena ssettjat għal kollokamenti *interim* fir-Regolamenti tal-Persunal. Dan huwa l-kawża ta' inċertezza għall-partijiet interessati u jipperikola l-kontinwità strategika. Fl-ECDC, id-Direttur *ad interim* inhatar f'Mejju 2015 u kien għadu fl-istess kariga fil-31 ta' Diċembru 2016, biex b'hekk qabeż il-limitu massimu ta' sena. Din il-hatra *ad interim* irrizultat ukoll fi 15-il arrangament *ad interim* addizzjonali għal persunal iehor.

L-akkwist pubbliku jibqa' qasam suxxettibbli għal żbalji

L-objettiv li fuqu huwa bbażat l-akkwist pubbliku huwa li tiġi żgurata l-kompetizzjoni bejn l-operaturi ekonomiċi, biex tinkiseb l-offerta li tkun l-aktar ekonomikament vantaġġuża b'mod trasparenti, oġġettiv u konsistenti, u fuq il-baży tal-qafas legali applikabbli. Fir-RAS għall-EASO, l-EMCDDA, l-eu-LISA, l-EMA u l-BEREC, ahna rrapportajna li l-aġenziji ma kinux ikkonformaw bis-siħ mal-prinċipji u r-regoli tal-akkwist pubbliku kif stabbiliti fir-Regolament Finanzjarju. Il-kummenti jindirizzaw, prinċipalment, l-inkonsistenzi fid-dokumenti ta' sejhiet għall-offerti, in-nuqqas ta' konformità mal-kriterji ssettjati għall-għażla tal-operaturi ekonomiċi, in-nuqqas ta' proċeduri formali u n-nuqqas ta' awtorità ta' delega ċara għall-ghoti u l-iffirmar tal-kuntratti.

Il-QEA apprezza il-fatt li l-aġenziji kienu qed jagħmlu aktar użu minn kuntratti oqfsa (FWC) interistituzzjonali għall-akkwist ta' prodotti u servizzi, li wassal għal effiċjenza amministrattiva u ekonomija ta' skala. Madankollu, għal FWC interistituzzjonali partikolari li kien jirrigwarda softwer, u liċenzji u servizzi tal-IT, u li ġie ffirmat fl-2014 bejn kuntrattur wiehed u l-Kummissjoni f'isem bosta Istituzzjonijiet u aġenziji, l-implimentazzjoni sussegwenti li saret minn mill-inqas tliet aġenziji (l-EMA, l-EEA, l-EASO) ma kinitx ottima. Il-kuntrattur jaġixxi bhala intermedjarju bejn l-Istituzzjonijiet u l-aġenziji u l-fornituri potenzjali li jistghu jindirizzaw il-htigijiet tagħhom. Għal dawn is-servizzi intermedjarji, il-kuntrattur huwa intitolat li japplika żidiet ta' bejn 2 % u 9 % fuq il-prezzijiet tal-fornituri. Ahna osservajna li, għall-pagamenti awditjati taht dan il-FWC, il-prezzijiet u ż-żidiet iddebitati mhux dejjem ġew iċċekkjati sistematikament mal-kwotazzjonijiet u mal-fatturi tal-fornituri, li l-implimentazzjoni tal-FWC mhux dejjem żgurat kompetizzjoni suffiċjenti u, għalhekk, ma żgurat l-għażla tas-soluzzjoni l-aktar ekonomika.

Ġew irrappurtati wkoll dgħufijiet fil-proċeduri ta' akkwist pubbliku relatati mal-kontrolli interni. F'ħames kazijiet ferba' aġenziji (l-EASO, l-EIT, l-EMSA, l-EIGE) ahna sibna li l-kontrolli dgħajfa wasslu għal ineffiċjenzi, pereżempju minhabba htigijiet tal-akkwist li ma ġewx stmati b'mod suffiċjenti fi żmien il-proċeduri.

Għalkemm l-aspetti ta' prestazzjoni mhumiex il-fokus tal-awditi annwali li tal-aġenziji li nwettqu, l-awdituri tagħna huma mistennija joqgħodu attenti għar-riskji ta' prestazzjoni dgħajfa u għar-riskji relatati mal-ġestjoni finanzjarja. F'seba' każijiet f'sitt aġenziji (l-**eu-LISA**, il-**Frontex**, l-**EU-OSHA**, l-**EEA**, il-**BEREC**, l-**EU IPO**) ahna kkummentajna dwar arrangamenti ta' akkwist pubbliku mhux ottimi li qiegħdu friskju l-valur miżjud għall-flus, kif ukoll dwar dgħufijiet fil-monitoraġġ tal-implimentazzjoni tal-kuntratti.

Xenarju tal-IT divers fl-Aġenziji, minkejja li jwettqu attivitajiet li huma prinċipalment simili


L-aġenziji jwettqu firxa wiesgħa ta' attivitajiet operazzjonali, li jirrikjedu soluzzjonijiet tal-IT li jkunu adegwati u li kultant ikunu mfassla apposta għalihom. Madankollu, l-attivitajiet operazzjonali u amministrattivi ewlenin jiġu implimentati fuq il-bażi tal-istess qafas legali, li jissuġġerixxi li għandhom proċessi simili li jstgħu jiġu appoġġati b'soluzzjonijiet tal-IT li jkunu simili. Filwaqt li l-aġenziji għamlu progress tajjeb hafna fl-użu ta' sistemi konsabilistiċi u ta' ġestjoni tal-baġit li huma simili, f'oqsma ewlenin ohra bħal fil-ġestjoni tar-riżorsi umani u l-ġestjoni tal-akkwist/kuntratti għadhom jintużaw varjetajiet kbar ta' soluzzjonijiet tal-IT. Jenhtieg li l-aġenziji jarmonizzaw aktar is-soluzzjonijiet tagħhom tal-IT f'dawn l-oqsma wkoll, billi dan mhux biss jirriżulta f'titjib tal-kosteffiċjenza, iżda jnaqqas ukoll ir-riskji ta' kontroll intern u jsaħħah il-governanza tal-IT.

Bidliet pożittivi ohra li jstgħu jsiru, huma, pereżempju, l-istabiliment ta' rappurtar lill-manigment u rappurtar lill-partijiet interessati li jkunu aktar armonizzati, u l-introduzzjoni ta' proċeduri tal-awditjar aktar awtomatizzati biex tiżdied l-effiċjenza tal-awditjar. In-Netwerk tal-Aġenziji tal-UE huwa impenjat biex ikompli jippromwovi l-kooperazzjoni bejn l-aġenziji u l-kooperazzjoni mal-Kummissjoni dwar dawn il-kwistjonijiet u, f'dak li jikkonċerna l-awditjar estern, il-kooperazzjoni mal-QEA wkoll.


Figura 4

Varjetà ta' soluzzjonijiet tal-IT fid-diversi aġenziji

Sistemi ta' ġestjoni tar-riżorsi umani



Sistemi ta' ġestjoni tal-akkwist/kuntratti



Jehtieg li jsir titjib fil-konsulenza tal-IT u fil-ġestjoni tal-proġetti fl-EMA

Minbarra x-xogħol standard tal-awditjar annwali li jkopri l-aġenziji kollha, ahna eżaminajna r-reklutaġġ ta' konsulenti tal-IT fl-EMA, b'konnessjoni ma' żewġ proġetti kbar tal-IT (Farmakovigilanza u Provi Klinici), li permezz tagħhom l-Aġenzija qed tindirizza obbligi leġislattivi biex tistabbilixxi sistemi ta' networks pan-UE li huma kumplessi u li jirrikjedu żvilupp estensiv tal-IT. Billi ma kienx hemm zidiet fit-tabella tal-persunal tal-EMA biex jiġi ffaċilitat il-bini ta' għarfien espert intern fl-iżvilupp operazzjonali u tal-IT, hija kkummissjonat kumpaniji ta' konsulenza f'dawn l-oqsma, li għamilha dipendenti hafna fuq għarfien espert estern.

Ahna sibna wkoll li qabel ma nbdew il-programmi, ma kienet giet stabbilita l-ebda metodologija adatta għal dawn il-proġetti kumplessi u fuq skala kbira, u dan seta' affettwa l-kapaċità tal-manigment biex jissorvelja u jimmonitorja l-implimentazzjoni tal-proġetti u li jiżgura l-koerenza tagħhom. L-EMA kompliet tiżviluppa metodologija adegwata, ur-raffinament l-aktar reċenti sar f'Settembru 2016.

Il-kapaċità tal-EMA biex tikkontrolla l-attività tal-konsulenti tagħha u biex timmonitorja l-kwalità tat-twassil tal-proġetti kienet limitata wkoll, minhabba t-tip ta' kuntratti ta' konsulenza li ntużaw (kuntratti bbażati fuq il-hin u l-mezzi) kif wkoll minhabba l-fatt li parti mill-proċess ta' konsulenza mhux qed jitwettagħ fuq il-post u qed isir fi Stat Membru ieħor. L-EMA esperjenzat dewmien kif ukoll spejjeż li dejjem kienu qed joghlew fl-implimentazzjoni tal-proġetti. Bidliet frekwenti fl-ambitu, fil-baġit u fid-dati ta' skadenza tal-proġetti kienu prinċipalment dovuti għal rekwiżiti tas-sistemi li dejjem kienu qed jevolvu skont il-bidliet fil-htigijiet tal-Istati Membri. Għad ma hemmx ċertezza dwar l-ispejjeż finali u d-dati ta' meta s-sistemi tal-IT se jibdeu jiffunzjonaw.

Fir-rigward tar-riżultati ta' dan l-awditu pilota tas-servizzi ta' konsulenza fl-EMA, il-QEA bihsiebha tagħmel użu tajjeb fil-futur mill-metodologija, l-għarfien u l-ispeċjalizzazzjoni avvanzati li akkwistat matul dan l-awditu, fejn ikun xieraq.

Qed isir titjib fil-ġestjoni baġitarja, b'xi eċċezzjonijiet

L-ghadd ta' kummenti li saru f'dan il-qasam naqas b'mod konsiderevoli fl-2016, iżda l-livell għoli ta' riporti ta' approprjazzjonijiet baġitarji impenjati jibqgħu il-kumment l-aktar frekwenti fir-RAS, u għadhom jikkonċernaw 23 aġenziji. Madankollu, dawn ir-riporti normalment jiġu spjegati min-natura pluriennali tal-operazzjonijiet. Ahna stedinna lil bosta aġenziji biex iqisu l-possibbiltà li jintroduċu approprjazzjonijiet baġitarji differenzjati. Din hija l-ghodda pprovduta mir-Regolament Finanzjarju biex jiġu ttrattati sitwazzjonijiet bhal dawn.

1. Kancellazzjonijiet ta' approprjazzjonijiet baġitarji riportati mis-snin preċedenti, li jindikaw stimar eċċessiv tal-htigijiet baġitarji u għaldaqstant dgħufija fl-ippjanar, ġew irrappurtati ferba' każijiet (il-**Frontex**, is-**CPVO**, iċ-**CHAFEA**, l-**EASME**).

B'rispons għall-kriżi tal-migrazzjoni li l-Unjoni qed tiffaċċja, il-kompiti tal-**Frontex** u tal-**EASO** żdiedu b'mod konsiderevoli. B'konsegwenza ta' dan, il-baġits finali tal-**EASO** u tal-**Frontex** għall-2016 kienu tliet darbiet u 75 % oghla, rispettivament, meta mqabbla mas-sena preċedenti. Iż-żewġ aġenziji kellhom jiffaċċjaw sfidi amministrattivi u operazzjonali konsiderevoli, kif ukoll aspettattivi għolja biex iwasslu riżultati immedjatement, minghajr ma kellhom biżżejjed żmien biex jadattaw is-sistemi u l-proċeduri u biex jirreklutaw il-persunal meħtieġ. Konsegwentement, huma ffaċċjaw problemi fl-assorbiment tal-fondi addizzjonali matul is-sena baġitarja, li wassal għal kancellazzjonijiet konsiderevoli (il-**Frontex**) jew livelli għoljin ta' riporti (l-**EASO**) tal-fondi. Din kienet waħda mir-raġunijiet għan-nuqqas ta' konformità mar-regoli baġitarji u tal-akkwist pubbliku f'diversi każijiet, u għad-diffikultajiet fl-implimentazzjoni ottima tal-ftehimiet ta' ghotja mal-Kummissjoni jew mal-benefiċjarji.

B'mod ġenerali, l-evalwazzjonijiet esterni huma pożittivi

F'sitt każijiet, ahna ghamilna referenza esplicita, għall-ewwel darba, għall-eżitu tal-evalwazzjonijiet esterni li saru fir-rigward tal-attivitatiet u l-prestazzjoni ġenerali tal-aġenziji. Inġenerali, ir-riżultati tal-evalwazzjonijiet kienu pożittivi, u l-aġenziji hejjew pjanijiet ta' azzjoni biex jagħtu segwitu għall-kwistjonijiet li tqajmu fir-rapporti ta' evalwazzjoni. Filwaqt li r-regolamenti fundaturi tal-biċċa l-kbira mill-aġenziji jipprevedu li ssir evalwazzjoni esterna perjodika (normalment kull erba' sa sitt snin), ahna sibna li r-regolamenti fundaturi ta' sitt aġenziji (l-**EASO**, l-**eu-LISA**, l-**ETF**, l-**ENISA**, l-**EIGE**, ir-**REA**) ma jinkludux dispożizzjoni bhal din, li hija kwistjoni li jeħtieġ tiġi indirizzata. Ahna rrappurtajna wkoll li r-regolament fundatur tal-**EMA** jeħtieġ li ssir evalwazzjoni esterna kull 10 snin, u dan huwa perjodu ta' żmien twil wisq biex jinghata feedback effettiv dwar il-prestazzjoni lill-partijiet interessati.

Ir-riżultati tal-awditjar tal-IAS jippermettulna niksbu stampa aktar komprensiva


Għall-2016, ahna rreferejna għall-ewwel darba għall-konkluzjonijiet tal-awditjar stabbiliti mis-Servizz tal-Awditjar Intern tal-Kummissjoni (IAS), sabiex nippovdu stampa aktar komprensiva tar-riżultati tal-awditjar. B'kollox, irreferejna għal 14-il rapport tal-awditjar tal-IAS. Fil-każijiet kollha, l-aġenziji kienu qablu mal-IAS dwar pjanijiet biex tittiehed azzjoni korrettiva.

Fil-biċċa l-kbira tal-każijiet, is-segwitu għall-kummenti mis-snin preċedenti qed jipprogressa kif mistenni

Fejn kien applikabbli, ahna pprovdjejna rapport ta' progress dwar l-azzjonijiet ta' segwitu li ttiehdu mill-aġenziji b'rispons għall-kummenti mis-snin preċedenti. L-**Annex III** juri li għal 140 kumment li kienu miftuħa fi tmiem l-2015 (2014: 134), l-azzjoni korrettiva ġiet, jew kienet qed tiġi implimentata fil-biċċa l-kbira mill-każijiet.

Figura 5

Segwitu għall-kummenti mis-snin preċedenti



ANNEX I

Baġit u persunal tal-Aġenziji ⁽¹⁾

	Komitati Permanenti tal-PE	DG prinċipali	Qasam ta' Politika	Baġit ⁽¹⁾		Persunal ⁽²⁾	
				2015 (miljun EUR)	2016 (miljun EUR)	2015	2016
Aġenziji Deċentralizzati							
eu-LISA	Libertajiet Ċivili, il-Ġustizzja u l-Intern	HOME	Affarijiet Interni	71,7	82,3	134	144
EASO		HOME	Affarijiet Interni	15,9	53,0	93	125
FRONTEX		HOME	Affarijiet Interni	143,3	251,0	309	365
EMCDDA		HOME	Affarijiet Interni	18,5	15,4	100	101
EUROPOL		HOME	Affarijiet Interni	95,0	104,0	666	737
FRA		JUST	Ġustizzja	21,6	21,6	107	105
CEPOL		HOME	Affarijiet Interni	8,8	10,3	41	51
EUROJUST		JUST	Ġustizzja	33,8	43,5	246	245
EBA	Affarijiet Ekonomici u Monetarij	FISMA	Servizzi Finanzjarji u Swieq Kapitali	33,4	36,5	156	161
EIOPA		FISMA	Servizzi Finanzjarji u Swieq Kapitali	20,2	21,8	133	139
ESMA		FISMA	Servizzi Finanzjarji u Swieq Kapitali	36,8	39,4	202	204
SRB ⁽²⁾		FISMA	Servizzi Finanzjarji u Swieq Kapitali	22,0	11 865	108	180

⁽¹⁾ Sors: Data pprovduta mill-aġenziji

	Kumitatijiet Permanenti tal-PE	DĠ prinċipali	Qasam ta' Politika	Baġit (¹)		Persunal (²)	
				2015 (mijun EUR)	2016 (mijun EUR)	2015	2016
EU-OSHA	Impjieggi u Affarijiet Soċjali	EMPL	Impjieggi u Affarijiet Soċjali	16,9	16,7	65	65
CEDEFOP		EAC	Edukazzjoni u Kultura	18,4	18,0	123	122
EUROFOUND		EMPL	Impjieggi u Affarijiet Soċjali	21,2	20,8	111	104
ETF		EAC	Edukazzjoni u Kultura	21,0	21,0	129	130
CDT		DGT	Servizzi Lingwistiċi	49,6	50,5	218	225
ECDC	Ambjent, Saħha Pubblika u Sikurezza tal-Ikel	SANTE	Saħha u Harsien tal-Konsumatur	58,5	58,2	260	260
ECHA		GROW	Intrapriża	114,8	110,1	572	578
EEA		ENV	Ambjent	49,2	50,5	219	208
EFSA		SANTE	Saħha u Harsien tal-Konsumatur	78,8	79,5	434	443
EMA		SANTE	Saħha u Harsien tal-Konsumatur	304,0	305,0	775	768
EFCA	Sajd	MARE	Affarijiet Marittimi u Sajd	9,2	10,0	64	64
CPVO	Industrija, Ricerka u Energija	SANTE	Agricoltura u Żvilupp Rurali	14,7	16,1	46	44
EURATOM (³)		ENER & RTD	Energija u Innovazzjoni	0,1	0,1	17	17
ACER		ENER	Energija	11,3	15,9	80	103
GSA		GROW	Intrapriża	363,8	626,4	139	160
EIT		EAC	Innovazzjoni u Teknoloġija	232,0	283,0	50	59
ENISA		CNECT	Suq Uniku Diġitali	10,0	11,0	69	69
EUIPO		GROW	Suq Intern	384,2	421,3	848	910
BEREC		CNECT	Suq Uniku Diġitali	4,0	4,2	26	27

	Kumitati Permanenti tal-PE	DĠ prinċipali	Qasam ta' Politika	Baġit (1)		Persunal (2)	
				2015 (mijun EUR)	2016 (mijun EUR)	2015	2016
EASA	Trasport u Turizmu	MOVE	Mobbiltà u Trasport	185,4	193,4	779	774
EMSA		MOVE	Mobbiltà u Trasport	64,8	71,1	246	246
ERA		MOVE	Mobbiltà u Trasport	26,3	27,5	157	155
EIGE	Drittijiet tan-Nisa u Ugwaljanza bejn is-Sessi	JUST	Ġustizzja	7,9	7,8	42	45
Aġenzji Eżekuttivi							
EACEA		EAC & CNECT & HOME & ECHO	Edukazzjoni u Kultura	46,9	49,1	441	442
REA		RTD & EAC & GROW & HOME & CNECT & AGRI	Ricerka u Innovazzjoni	54,6	62,9	618	628
ERCEA		RTD	Ricerka u Innovazzjoni	39,6	42,6	417	461
EASME		ENTR & RTD & ENR & ENV & CLIMA & CNECT & MARE	Energija, Intraprenditorija u Inno- vazzjoni	36,4	35,8	373	417
INEA		MOVE & ENER & CNECT & RTD	Mobbiltà u Trasport	18,4	21,7	186	225
CHAFEA		SANTE & JUST & AGRI	Harsien tal-Konsumatur	7,4	8,7	49	58
Total				2 770,40	15 182,70	9 848	10 364
Minghajr il-"Baġit tal-Fond" tal-SRB				2 770,04	3 382,70	9 848	10 364

(1) Iċ-ċifri tal-baġit huma bbażati fuq l-appropriazzjonijiet ta' pagament

(2) Il-persunal jinkludi uffiċjali, persunal temporanju u kuntrattwali u esperti nazzjonali sekondari

(3) L-SRB u l-EURATOM mhumiex ikkonsolidati fil-kontijiet tal-UE

	Għadd To- tali ta' kummenti	Affidabbil- tà tal-kon- trolli	Legalità/Regolarità ta-tranzazzjonijiet			Kontrolli interni			Gestjoni bagġatarja			Gestjoni Finanzjarja Soda / Prestazzjoni Tajba				Kummenti oħra		
			Proceduri ta akkwist	Reklutagg, promozzjonijiet u salarji	Oħrajn	Proceduri ta akkwist	Monit- ragg tal- impliment- azzjoni finanzjarja tal-kon- tratti	Oħrajn	Sejbiet tal- IAS	Livell għoli ta' riporti	Livell għoli ta' kancellazzjonijiet ta-riporti għall-2015	Oħrajn	Proceduri ta akkwist	Ċesjoni ta-riżorsi umani	Kummenti tal- evalwazz- joni ester- na	L-ebda rekwiżit effettiv għall- evalwazz- joni ester- na	Kwizjoni- jiet relati- mal-persu- nal	Oħrajn
32	EASA	2			1													1
33	EMSA	1				1												
34	ERA	0																
35	EIGE	4				2		1							1			
	Agenziji eže- kuttivi																	
36	CHAFEA	2						1	1									
37	EACEA	2						1	1									
38	EASME	2						1	1									
39	ERCEA	3						1	1									
40	INEA	1							1									
41	REA	3									2				1			
	Subtotali:	115	2	4	2	5	2	7	14	23	4	5	7	2	6	9	6	6
	Totali:			11			28	32		24		18						

ANNEX III

Segwitu għall-kummenti miftuħa li ma jixhtux dubju fuq l-opinjoniġiet tal-Qorti

	Total	Ikkompletati	Ghadhom ghaddejjin	Pendenti	L-ebda azzjoni meħtieġa
<i>Aġenziji Decentralizzati</i>					
1	11	2	7	1	1
2	2	1			1
3	7	1	2	2	2
4	9	3	3	2	1
5	2		1		1
6	1		1		
7	1				1
8	2	1			1
9	3		1		2
10	2	1			1
11	6	4			2
12	5		1		4
13	2				2

	Total	Ilkometati	Ghadhom ghaddejjin	Pendenti	L-ebda azzjoni mehitega
14 CEDEFOP	2	1			1
15 EUROFOUND	1				1
16 ETF	1	1			
17 CDT	5		1		4
18 ECDC	4		1		3
19 ECHA	3	1	1		1
20 EEA	4	4			
21 EFSA	2	1	1		
22 EMA	4	1	3		
23 EFCA	1	1			
24 CPVO	6		3	1	2
25 ACER	2			1	1
26 GSA	7	1	5		1
27 ENISA	2		1		1
28 EUIPO	6	5			1
29 BEREC	4	2		1	1
30 EASA	2	1			1

	Total	Ikkompletati	Ghadhom ghaddejjin	Pendenti	L-ebda azzjoni mehitega
31 EMSA	0				
32 ERA	2	1	1		
33 EIGE	1				1
<i>Aġenziji Eżekuttivi</i>					
34 EACEA	1				1
35 REA	0				
36 ERCEA	1				1
37 EASME	4	1			3
38 INEA	1				1
39 CHAFEA	3		1		2
<i>Korpi Oħra</i>					
40 EIT	17	2	10	2	3
41 EURATOM	1				1
Totali	140	36	44	10	50